



# ረዳሱን መረከብት ሐፍሸን

ቋንቋ ትግርኛ

4<sup>ይ</sup> ክፍሊ ሰሙን 25-27

ብርካዊ



እዚ ሓጋዚ መፅሓፍ ክእለት ንባብ ንምምሕያሽ ካብ ዩ.ኤስ.ኤ.ኣይ.ዲ.  
(USAID) ብዝተረኸበ ሓገዝን ብትሕብብር ሴቭ ዘ ቺልድረን (Save the  
Children)፣ ሚኒስቴር ትምህርትን ቢሮ ትምህርቲ ክልል ትግራይን  
ተዳልዩ ዝተሓተመ እዩ።

2009 ዓ.ም.



**USAID**  
FROM THE AMERICAN PEOPLE



**Save the Children**

The CC By license lets others distribute, adjust, and build upon this work, for free or commercially, as long as credit given to the original creation. However, any changes form the original must be indicate.

For more info please refer: <https://creativecommons.org/licenses>



# ሬዳኪን መራኸብቲ ሓፋሽን

ቋንቋ ትግርኛ

4<sup>ይ</sup> ክፍሊ

ሰሙን 25-27

ብርካዊ



## መዘከር ንመምህራን

እዚ መፅሓፍ ብመሰረት ሓዲሽ ስርዓተ ትምህርቲ ዝተዳለወ ሓጋዚ ንባብ እዩ። ተምሃሮ ነዚ መፅሓፍ ተጠቒሞም ክእለታት ንባብን ምድማፅን ንኽዕብዩ ድጋፍ መምህራን ወለድን ኣድላዩ እዩ። ስለዚ ነዚ መፅሓፍ ንተምሃሮ ቅድሚ ምንባብኩም፣ ፈለማ ባዕልኹም እኹል ምድላው ንምግባር ነዞም ዝስዕቡ መምርሒታት ኣተግብሩ፡-

- \* ንምድማፅ ዘድልዩ ነገራት ኣመዓራርዩ። ንኣብነት፣ ተምሃሮ ንኽዳምፁ ኣዳልዉ።
- \* ቅድሚ ንባብ ምጅማርኩም እቶም ተምሃሮ ሕቶታት ቅድመ ምድማፅ ክምልሱ ግበሩ።
- \* ነዚ ፅሑፍ ብግቡእ ናህሪ፣ ምልከትን ኣገላልፃን ኣገብቡ።
- \* ኣብ መወዳእታ፣ ሕቶታት ድሕረ ምድማፅ ክምልሱ ግበሩ።

## ሕቶታት ቅድመ ንባብ

ነቲ ዛንታ ቅድሚ ምንባብኩም ነዞም ዝስዕቡ ሕቶታት መልሱ።

1. መራኽብቲ ሓፋሽ ካብ ዝበሃሉ እንታይ ትፈልጡ?
2. ሰባት መደባት መራኽብቲ ሓፋሽ ንምንታይ ይክታተሉ?

# ምዕራፍ ሓደ

## ሬዳኢን መደባት ቴሌቪዥንን



ሬዳኢ ካብቶም ብመራኽብቲ ሓፋሽ ዝፍነው ዝተፈላለዩ ኣስተምህሮ ዝህቡ መደባት ነቶም ይጠቐሙኒ ዝብሎም ብትልሚ ዝክታተልን ኣድላዪነቶም ዝግምግምን ተምሃራይ እዩ። ሓደ እዋን ካብቶም ክክታተሎም ዝተለሞም መደባት፣ ኣብ ሓደ ብዛዕባ ተመኩሮ ኣና ፍራንክ ዝዝትይ ትሕዝቶ እንትፍነው ብውነ ተኸታተሉ። ሬዳኢ ነቲ ብዛዕባ ኣና ፍራንክ ኣመልኪቱ ዝቐርብ ዝነበረ መደብ ስለ ዝፈተዎ ብምሉእ ቀልቢ ተኸታተሎ። ኣና ፍራንክ ኣብቲ ዕሽል ዕድሚኣ ነቶም ኣብ ከባቢኣ ይፍፀሙ ዝነበሩ ተግባራት፣ በቲ ንባዕላ ዝተሰምዓ መንገዱ ኣብ መዝገብ ውዕሎኣ ከም ዘስፈረት ተረድኡ።

ኣና ፍራንክ ኣብ ዕሽል ዕድሚኣ ነቶም ኣብ ከባቢኣ ብተደጋጋሚ ዝትግበሩ ዝነበሩ ነገራት እናተኸታተለት ዝፈጠረላ ስምዒት ከም ዝገለፀት ፈለየ። ስምዒታ ኣዝዩ ንፁር ገይሮም ዝገልፁ ሓሳባት ዘዋደደትሎም ኣገላልፃታት ድማ ኣብ ዓለም ውርይቲ ህፃን ከም ዝገበራ ተረድኡ። ረዳኢ ነቲ ኣብ ተመኩሮ ኣና ፍራንክ ዝቐረበ ትሕዝቶ ቴለቪዥን ስለ ዘይኣመኖ ንኣዲኡ ብዛዕባ ኣና ፍራንክ እንታይ ከም እትፈልጥ ሓተታ። ረዳኢ ብዛዕባ ሓደ ነገር ወይ ኩነት ዝሰምዖ ትሕዝቶ እንተተጠራጠሩዎን እንተዘይኣሚኑዎን ሓቅነቱ ከረጋግፅ ብዘኸዘ ዝፅዕር ቁልዓ እዩ። ነቶም ሓቅነቶም ከረጋግፆም ዝደልዮም ትሕዝቶታት ድማ መርትዖ ኮይኑ ዘእምኖ ገለፃ ወይ መብርሂ እንተይረኽበ ብይኸውን ክቕበሉምን ክነፅጎምን ኣይፈትውን።

ረዳኢ ብዛዕባ ሓደ ዝሰምዖ ነገር ክዛረብ እንተደልዩ ኣቐዲሙ ኩነታት እቲ ነገር ኣፀቢቐ ክፈልጥን ከም ዝተረድኦ ከረጋግፀን ይደልይ። ኣብ ዝኾነ እዋን ብዛዕባ ሓደ ነገር ኣፀቢቐ እንተይተረድኦን ሓቅነቱ እንተይኣረጋገፀን ብይመስለኒ ሓሳቡ ክገልፅ ኣይፈትውን። እቲ ብቴለቪዥን እንትመሓለለፍ ዝተኸታተሎ ኣብ ተመኩሮ ኣና ኣድሂቡ ዝቐረበ ገለፃ ደስ እኳ እንተበሎ ኣሚኑ ንክቕበሎ ግና ተፀገመ። ብዛዕባ እቲ ኩነታት መረጋገዒ ዝኸውን ተወሳኺ ሓሳብ ስለ ዝደለየ ድማ ንኣዲኡ ብዛዕባ ኣና ፍራንክ እንታይ ከም እትፈልጥ ሓተታ።

ወይዘሮ ምሕረት ወዳ ብዛዕባ ዝኾነ ነገር እንትሓታ  
ንክፈልጥ ዘለዎ ድልየትን ዘርእዮ ዓዕርን ስለ ዝገርማ  
ኣዝያ ትሕጎስ። ኣብ ዝኾነ እዋን ድማ ነቶም ተወሳኺ  
ሓሳብ ንምርካብ ኢሉ ዘቐርቦም ዝተፈላለዩ ሕቶታት  
ብቐልጡፍ ክትምልሰሉ ወትሩ ድልዊ ትኸውን። ሎሚ  
ብዛዕባ እታ ኣብ ዓለም ውርይቲ ዝኾነት ኣና ፍራንክ  
ምሕታቱ ኣዝዩ ስለ ዘሓጎሳ ናብቲ ኣብ ገዝኦም ዝርከብ  
መደርደሪ መፃሕፍቲ ክደት። ካብቶም ዝተደርደሩ  
ብዙሓት መፃሕፍቲ ድማ ነቲ “መዝገብ ውዕሎ ኣና”  
ዝብል ርእሲ ዘለዎ መሪባ ብምሓዝ ኣብ ጎኒ ረዳኢ ኮፍ  
በለት።

ረዳኢ ነቲ ኣዲኡ ዝሓዘቶ “መዝገብ ውዕሎ ኣና” ዝብል  
ርእሲ ዘለዎ መፅሓፍ እንትርእይ ኣዝዩ ተገረመን  
ተሓጎሰን። ነቲ መፅሓፍ ተቐቢሉ ኣገላቢጡ እናረኣየ  
ድማ ተወሳኺ መብርሂ ከም ዘይደልይ እናተዛረበ ናብ  
መደቀሲ ክፍሉ ብጉያ ክደ። ረዳኢ ብዛዕባ ተመኩሮ ኣና  
ብዙሕ ክፈልጥ ስለ ዝደለየ ድማ ኣብ መንበር ኮፍ ኢሉ  
ነቲ መፅሓፍ ከንብብ ጀመረ። ኣብቲ መፅሓፍ ዝቐረቡ  
ሓሳባት ኣቀራርበኦም ስለ ዝሰሓቦ ድማ ካብ መደቀሲ  
ክፍሉ እንተይወፅእ ብተመስጦ ከንብብ ኣምሰየ።

ረዳኢ ነቲ “መዝገብ ውዕሎ ኣና” ዝብል ናይ ኣና መፅሓፍ ሓደ ግዜ ኣንቢቡ ምስ ወድኦ ብዛዕባ ኣና ፍራንክ ኣፀቢቐ ክፈልጥ ደለዩ። እቲ ብቴለቪዥን ዝቐረበ መደብ ብዛዕባ ኣና ፍራንክ ንክፈልጥ መልዓሊ ምክንያት ስለ ዝኾኖ ድማ ኣዝዩ ፈተዎ። መራኽብቲ ሓፋሽ ኣብ ዝተፈላለዩ ከባቢታት ዝተተግበሩ ኣዝዮም ብሉዓት ተመኩሮታት እናመረፁ ከም ዘቐርቡን ንተኸታተልቲ ከም ዘምህሩን ብመምህር እንትግለፅ ሰሚዑ እዩ። ነቲ ብዛዕባ ተመኩሮ ኣና ፍራንክ ብቴለቪዥን ዝቐረበ መደብ መሊሱ ክከታተሎ ስለ ዝደለዩ ዝድገመሉ እዋን ክፅበይ ጀመረ። እቲ መደብ ቴለቪዥን ድሕሪ ዝተወሰነ መዓልቲ እንትድገም እውን፣ ሓዱሽ ከም ዝመሓላለፍ ዓይነት ሓሲቡ ብምሉእ ቀልቢ ተኸታተሉዎ እዩ።

ነቶም ኣብ ተመኩሮ ኣና ኣድሂቦም ብቴለቪዥን እንትቐርቡ ዝሰምዖም ዝተፈላለዩ ገለፃታት ምስቶም ኣንቢቡ ዝረኽቦም ሓሳባት እናነፃፀረ ድማ ነቲ መደብ ብውነ ተኸታተሎ። እቲ መደብ እንትውዳእ ድማ በቶም እናነፃፀረ ዝፈለዩም ሓሳባት ብዛዕባ ኣና ፍራንክ ኣዝዩ ብዙሕ ከም ዝፈለጠን ከም ዝተረድኦን ኣረጋገፀ። ረዳኢ ብዛዕባ ታሪኽ ሕይወትን ስራሕትን ኣና ፍራንክ ብቴለቪዥን ምስ ተኸታተለን “መዝገብ ውዕሎ ኣና” ዝብል መፅሓፍ ምስ ኣንበበን ብዛዕባ ኣና ደጋጊሙ ክሓስብ ጀመረ። ካብቲ ዝከታተሎ መደብ ቴለቪዥን ዝረኽቦ ተመኩሮ እንታይ ከም ዝተምሃረ ንክንፅር ድማ ምስ ባዕሉ ሕቶን መልስን ገጠመ።



## ምዕራፍ ክልተ

### ፈነወ ቴለቪዥንን ትልሚ ረዳኢን



ረዳኢ ካብቶም ተሊሙ ዝክታተሎም ዝተፈላለዩ መደባት ፈነወ ቴለቪዥን ክንዲ እቲ ብዛዕባ ተመኩሮ ኣና ፍራንክ ዝስሕቦ ኣይረኽቦን። ካብቲ ደስ ኢሉዎ ብህርፋን ዝተኸታተሎን ኣንቢቡ ዘረጋገፍን ተመኩሮ እታ ህፃን ተበጊሱ ድማ እንታይ ክገብር ከም ዝግበኦ ብዘይ ምቁራፅ ክሓስብ ቀነዮ። ሓደ እዋን ከምቲ ኣና ዝገበረቶ ነቶም ኣብ ከባቢኡ ዝንገሩን ዝትግበሩን ዝተፈላለዩ ነገራት ክምዝግብ ከም ዝደልይ ኣሚኑ ወሰነ። ረዳኢ ብዛዕባ እቲ ብዙሕ ሓሲቡ ክትግብሮ ዝወሰኖ ውሳኔ ድማ ምስ ኣዲኡ ክዘራረብ ከም ዝግበኦ ኣመነ።

ወይዘሮ ምሕረት ነቲ ረዳኢ ወዳ ድሕሪ ብዙሕ እዋን ሓሲቡ ክትግብር ዝወሰኖ ዓይነት ንጥፈት እንትትሰምዕ ኣዝያ ተሓጎሰት። እቶም ብብእዋኑ ብመራኽብቲ ሓፋሽ እናተመረፀ ዝቐርቡ ዝተፈላለዩ መደባት ነናይ ባዕሎም ዕላማ ከም ዘለዎም ገለፀት። ከምቲ ወዳ ዝገበር ድማ ዝተፈላለዩ ተኸታተልቲ ነቶም ዝፈትዉዎም መደባት እንትከታተሉ ድማ ኣብ ውሽጦም ዘሕድሩዎም ዓባይቲ ቁም ነገራት ከም ዝህልዉ ኣረድኡት። ”ረዳኢ ወደይ ድማ ካብቶም ክሳብ ሓዚ ዝተኸታተልካዮም ብዙሓት ፈነወታት ነዚ ብዛዕባ ኣና ዝቐረበ መደብ ከም ዝመረፅካዮ ተገንዚቢ” ኣለኹ በለት።

ቀዲላ፣ ”እዚ ክትፍፅሞ ዝወሰንካዮ ተግባር ካብቲ ደስ ኢሉካ ዝተኸታተልካዮ መደብ ዘሕደረልካ ጦብላሕታ ስለ ዝተበገሰ ኣዝየ ሕጉስቲ እየ። ነቲ ብዓርሰ ተበግሶ ክትፍፅሞ ዝሓረይካዮን ዝተለምካዮን ተግባር ድማ በቲ እትደልዮ ኣገባብ ንክትፍፅሞን ንክትዕወትን ብምሉእ ዓቕመይ ኣብ ጐንኻ ኮይነ ክድግፈካ እየ። ካብቶም ኣብ ከባቢኻ ዝትግበሩ ዝተፈላለዩ ነገራት እቶም ኣብ ምዕባይ ዓቕምኻን ምሕያል ንቐሓትካ ኣብሊፆም ዝሕግዙኻ እንተፈለካ ታሕንሳይ ወሰን ኣይህሉዎን። ሓዚ ድማ ነቲ ብናይ ባዕልኻ ፍቓድን ውሳኔን ክትትግብር ከም ዝወሰንካዮን ተለምካ ከም ዝሓዝካዮን ዝነገርካኒ ዝነኣድ ንጥፈት ደጋፊት እየ” በለት።

ረዳኢ ነቲ ክትግብር ዝተለሞ ንጥፈት፣ ኣዲኡ ብምሉእ ልቢ ከም እትድግፎ ሰሚዑ ካብ መጠን ንላዕሊ ስለ ዝተሓገሰ ሓቕፋ ሰዓማ። ቅድሚ ሓዚ ሓደ ዝተዓዘበ ነገር ከመይ ገይሩ ብፅሑፍ ክገልፃ ከም ዝኽእል ሓሲቡ ስለ ዘይፈልጥ እንታይ ከም ዝገብር ንክትሓብረሉ ሓተታ። ወይዘሮ ምሕረት ቦቲ ኣብ ረዳኢ ዝተፈጠረ ርሱን ወነን ድልየትን እናተገረመት ቀሊል ከም ዝኾነን ብዙሕ ክሕስቦ ከም ዘይግባእን ተሳረበት። ነቲ ሓዚ ዝተዘራረቡሉ ኩነት ኣመልኪቱ ድማ እንታይ ከም ዝተሰምዖ ዝገልፅ ሓሳብ ንክፅሕፍ ብርዲን ወረቐትን ኣቐበለቶ።

ረዳኢ ብታሕጓስ ኢዱ እናንቀጥቀጠ ነቲ ኣዲኡ ዝሃበቶ ብርዲን ወረቐትን ተቐቢሉ ኣብ ዘለዎ ተገቲሩ ደው በለ። ወይዘሮ ምሕረት ኩነታት ረዳኢ ስለ ዝተረድኣ ንበይኑ ኮይኑ ክፅሕፍ ከም ዘለዎ እናመኸረት ናብ መደቀሲ ክፍሉ ክኸይድ ገበረት። "ነቲ ዝሓሰብካዩ ወይ ዝተሰምዑ ቦቲ ዝኣመንካሉ ኣገባብ ብናፅነትን ብዘይ ዕንቅፋትን ደስ ብዝበለካ ኣገባብ ንክተስፍር ንበይንካ ክትከውን ኣለካ" በለት። ረዳኢ ሓደ ዝኾነ ደስ ዝበሎ ሓሳብ ከመይ ገይሩ ኣብቲ ዝሃበቶ ወረቐት ከም ዘስፈረ ክሳብ ዘርእያ ድማ ኮፍ ኢላ ክትፅበይ ጀመረት።

# ምዕራፍ ስለስተ

## ፈላማይ ፅሁፍ ረዳኢ



“ናይ ቃል ይርሳዕ፣ ናይ ፅሁፍ ይውሳኝ” ከም ዝበሃል ኣብ ዝተፈላለዩ እዋን ምስ ኣደይ ብዛዕባ ብዙሓት ነገራት ተዘራሪቦ እዮ። ኣብ ገሊኦም እቶም ዝተዘራረብናሎም ከም ዝተኻታዕኩዎ እዝክር እየ፤ ኣብዚ እዋን ኮይነ ግና ነቶም ዝደገፍኩዎምን ዝተቐወምኩዎምን ሓሳባት ብዝርዝር ኣይዝክሮምን እየ። ኣብ ህይወተይ፣ ኣደይ ብርሃን ኩሎም ፍልጠተይ እያ፤ ወትሩ ድምቕቲ ኮይና ነቶም ዝፀልመቱኒ ሓሳባት ኣብሪሃትለይ እያ። ብብርሃና እናተመራሕኩ ድማ ካብ ብዙሓት ዓውድታት ፍልጠት ብዓቕሞይ ዘድልዩኒ ቁም ነገራት ኣኪቦ እየ።

እቶም በብእዋኑ ኣብ ማእገር ፍልጠት ኣደይ ደው እናበልኩ ዝኣከብኩዎም ኣድለይቲ ሓሳባት ብዙሕ ረብሓ ክረክብ ሓጊዞምኒ እዮም። ክሳብ ሐዚ ድማ ኣብ ዝኾነ እዋን ካብ ዘጋጥሙኒ ዝተፈላለዩ ነገራት ዝጠቐመንን ዘይጠቐመንን ብቐሊሉ ክፈልይ ክኢለ እየ። ኩሎም እቶም ምስ ኣደይ ዝገበርኩዎም ክትዓት ብዝርዝር እኳ እንተዘይዘከርኩዎም በብእዋኑ ኣብ ረብሓ ከም ዘውዓልኩዎምን ከም ዝጠቐሙኒን ግና እፈልጥ እየ። እቶም ካብ ኣደይ ዝረኽቡዎም ዝተፈላለዩ ድጋፋት ክሳብ ሐዚ ብዙሕ ክፈልጥን ክጥቀምን ጥራሕ እንተይኮነስ ዝኾነ ሓደጋ እውን ከይበፅሐኒ ሓሊዎሙኒ እየም።

ካብዛ ዕለት ንደሓር ግና እቶም ስንቂ ህይወት ኮይኖም ዝመርሑኒን ዝሓብሑቡኒን ኣዝዮም ጠቐምቲ ሓሳባት ኣብ መዝገብ ውዕሎይ ክስንዶም እየ። እቶም በብእዋኑ ዝምገቦም ዝተመጣጠኑ ስንቂ ሕይወት ዝኾኑ ሓሳባት ድሕሪ ነዊሕ እዋን ተመኩሮ ኮይኖም ካልኣት ንክመሃሩሎም ክስንዶም እየ። ኣነ ነቶም ዝኣምነሎም ሓሳባት በቲ ዝተረዳእኩዎ ኣገባብ እንተስፍሮም ኣብ ውሽጢ ዝፈጠሩዎ ዓቕሚ ከም ዘርእዩ እምነተይ እየ። ኣብዚ ዕድመይ ነዚ ነዊሕ መንገዲ ኣሃዱ ኢለ እንትጅምሮ ተስፋ ከም ዘይቆርፅን ንፃት እውን ከም ዘየቋርፅን ቃለይ እየ።

“ዘይቐንኣ ኣይወለድ” ከም ዝበሃል እዚ ተግባር ክፍፅም ዝወሰንኩ ካብቲ ብቴለቪዥን እንትቐርብ ደስ ኢሉኒ ዝተኸታተልኩዎ መደብ መበገሲ ገይረ እዩ። ብመራኽብቲ ሓፋሽ ካብ ዝቐርቡን ዝተፈላለዩ ዓይነት ኣስተምህሮ ዝህቡን መደባት ከም ዝተምሃርኩን ናብ ተግባር ከም ዘውዓልኩን እውን ዝምስክር እዩ። ካብ ኩሉ ንላዕሊ ግና ነቲ ብታሕጓስ ዝተኸታተልኩዎ ኣስተምህሮ ኣፀቢቐ ንኸስተማቐር፣ እቲ ኣደይ ዝሃበትኒ ”መዝገብ ውዕሎ ኣና” ዝብል መፅሓፍ ሓጊዘኒ እዩ። ኣብ መወዳእታ ነዞም ኩሎም ሓዚ ዘዋህለልኩዎም ዓቕምታት ክፈልጥ፣ ክጥቀምን ክውስንን ዝገበረት መተካእታ ዘይህልዎ ኣደይ ኣመስግን” ኢሉ ፀሓፊ።

ፈዳኢ ነቲ ፅሑፍ ደጊሙ እንተየንበበ ካብ መደቀሲ ክፍሉ ወዲኡ ብጉያ ናብቲ ኣዲኡ ኮፍ ኢላ እተንብበሉ ክፍሊ ኣምርሐ። ”እዚ መጀመሪ እዩ” ብምባል፣ ነቲ ደስ ኢሉዎ ብምሉእ ዓርሰ እምነት ዘስፈሮ ሓሳብ ንክተንብቦ ኣቐበላ። ወይዘሮ ምሕረት ነቲ ወረቐት እንትተቐብሎ ኢዱ ቀጥቀጥ እናበለ ከም ዝተቐበላን ፈዚዙ ደው ኢሉ ከም ዝነበረን ዘክረት። ሓዚ ግና ብምሉእ ዓርሰ እምነት ነቲ ወረቐት ክተንብቦ እንትህባ ስለ ዘስተውዓለት ብዝፈጠሮ ለውጢ ሕጉስ በለት።



አዲሱ ነቲ ፅሁፉ ዝሃባ ወረቓት ኣንቢባ ክሳብ  
እትውድእን ዝኾነ ነገር ክሳብ እትብሎን ብተስፋን  
ብሓቦን ክፅበይ ጀመረ። ኣብቅድሚኣ ኮፍ ኢሉ ስለ ዝነበረ  
ነቲ ፅሁፍ እንትተንብብ ኣብ ገፃ ዝርእዮ ዝነበረ ዝቀያየር  
ስምዒት ኣግሪምሉ እንታይ ከም እትብሎ ይሓስብ ነበረ።  
ነቲ ፅሁፍ ኣንቢባ ምስ ወድኣት ቅንዕ ኢላ ዓይኒ ዓይኑ  
እናረካየት፣ ”ኣንታ ረዳኢ ወደይ፣ እዚ ኩሉ ሓሳብ ካበይ  
ኣምፂእኻ?” በለት ሕጉስ ኢላ። ካብ ኣዘራርብኣ ድማ  
ነቲ ፅሁፍ ከም ዝፈተወቶ ስለ ዝፈለጠ ብውሽጡ ኣዝዩ  
ከም ዝተሓጎሰ ካብ ኩነታቱ የፍልጥ ነበረ።

”እቶም ምሳኺ እንትዘራረብ ዝሰምዎም ኣገላልፃታት  
ዝደልዮም ሓሳባት ከመይ ገይረ ከም ዘዋድድ ንክፈልይ  
ኣኽኢሉኒ እዩ። ከመይ ዝበሉ ሓሳባት መሪፀ ኣብ  
መዝገብ ውዕሎይ ከም ዝፅሕፍ ድማ ካብቶም ኣና  
ፍራንክ ትኹረት ዝሃቡቶም ዛዕባታት ተማሂረ  
እዩ። ብተወሳኺ፣ እቶም በብእዋኑ ብመራኽብቲ  
ሓፋሽ እንትፍነው ዝከታተሎም ዝተፈላለዩ መደባት  
ዘልዕሉዎም ሓሳባት እታዎት ኮይኖሙኒ እዮም” በለ።

ወይዘሮ ምሕረት ካብቲ ኣንቢባ ዝግገበትሉ ሓሳብ ንላዕሊ እቲ ረዳኢ እንትዛረብ ዝተጠቐመሉ ኣገባብ ኣገላልፃ ኣዝዩ ኣግረመላ። “እዚ ፅሑፍ ኣብ ኣዝዩ ሓፂር እዋን እሞ ድማ ንመጀመርታ ግዘ፣ መዘክር ውዕሎ ክትፅሕፍ ኣብ ዝሓሰብካሉ ዝፈጠርካዮ እዩ። እዚ ወርቃዊ ሓሳብ ልዑል ዕግበት ስለ ዝፈጠረለይ ብወርቃዊ ቀለም ክፀሓፍን ብክብሪ ክትሓዝን ከም ዝግብኦ ወሲኑ ኣለኹ። ብድሕሪኡ፣ ኣብ ፍሬም ኣእቲውና ኣብ መደቀሲኻ ወይ ኣብ ሳሎን ክንሰቕሎ ኣለና፤ እንታይ ይመስለካ?” በለት ሓንሳብ ናብቲ ወረቓት ሓንሳብ ናብ ረዳኢ እናጠመተት።

ረዳኢ ነቶም ኣዲኡ እንትትገልፃም ዝሰምዖም ሓሳባት ናእዳ ብትክክል ዝተኸታተሎም ምዃኑ ንክልቲኦም ኣእዛኑ ተጠራጠረ። “ናይ ብሓቕኺ ድኺ ነቲ ሐዚ ዝሃብኩኺ ፅሑፍ ፈቲውክዮስ ክንድዚ ናእዳ ብዘይ ዓቕን ተፍስስዮ ዘለኺ? ኣነ እኳ ኣብቲ ዓት ነቲ ዝመፅኣለይ ሓሳብ እየ ከምቲ ዝመስለኒን ዝተሰምዓኒን ገይረ ብቐሊሉ ዘስፈርኩዎ። ካብ ሐዚ ንደሓር፣ እቲ ፅሑፍ ናይ ባዕልኺ ስለ ዝኾነ ከም ድልየትኪ ክትገብርዮ ትክእሊ ኢኺ” በለ ካብ ገዛ እናወፅኦ።



# ምዕራፍ ኣርባዕተ

## ውህብቶ ወይዘሮ ምሕረት



ወይዘሮ ምሕረት ነቲ ረዳኢ ወዳ ብዓርሰ ተበግሶ ንክትግብሮ ዝተለሞ ተግባር መጀመሪ ዝኸውን ሓደ ደብተር ዝሊኣ ኣዳለወት። ነቲ ረዳኢ ኣብ ሓፂር እዋን ዘዋደዶ ፅሑፍ እውን ኣብ ዓብዪ ወረቓት ብወርቃዊ ሕብሪ ኣፅሒፋ፣ ኣብ ፍሬም ኣእቲዋ ቀረበት። እዞም ክልተ ውህብቶታት ነቲ ረዳኢ ወዳ ኣሚኑ ክትግብሮ ዝተዳለወሉ ንጥፈት ዝድግፍን ዘበረታትዕን ክኸውን ሓሲባ ዝቐረበቶም እዮም። ረዳኢ ካብ ቤት ትምህርቲ ክሳብ ዝመፅእን ዝቐረበትሉ ክሳብ እትህቦን ድማ እቲ ፍርቂ ሰዓት ፍርቂ ዓመት መሲሉ ተሰምዓ።

ሬዳኢ ኣብ ቤት ትምህርቲ ብዛዕባ እቲ ብቴለቪዥን  
ዝተኸታተሎን ዝፈተዎን ኣብ ተመኩሮ ኣና ፍራንክ  
ኣድሂቡ ዝቐረበ መደብ ንመሓዙቱ ክነግር ወዓለ። ካብቲ  
ብፈነወ ቴለቪዥን ዝቐረበ መደብ ተማሂሩ ድማ ናይ  
ውልቁ መዝገብ ውዕሎ ከዳልው ከም ዝወሰነን ከም  
ዝተለመን ነገሮም። ነቲ ብዓርሰ ተበግሶ በብመዓልቱ  
ክትግብር ዝተለሞ ንጥፈት ድማ ወላዲቱ ካብ ጐኑ  
ከይተፈለየት ከም እትድግፎን ከም እትሕግዞን  
ኣረጋገፀሎም። ሬዳኢ ነዞም ጉዳያት ምስቶም ሓቢሮሙዎ  
ዝመሃሩ ተምሃሮ እንትዛረብ እንተይተፈለጦ ካብቲ  
ወትሩ ናብ ገዝኡ ዝምለሰሉ ሰዓት ደንጐየ።

ሬዳኢ ነቶም መማህርቱ ተሰናቢቱ ናብ ገዝኡ ኣምርሐ።  
ብዛዕባ እቶም ተምሃሮ ዝበሉዎ ንኣዲኡ ክነግራ ይሓስብ  
ነበረ። ከመይ ኢሉ ከም ዝጅምረላ እናሓሰበ ናብ ገዛ  
እንትኣቱው ድማ ኣዲኡ ከም ዝደንጐየን ነዊሕ ከም  
ዝተፀበየቶን ተዛረበት። ካብ ቤት ትምህርቲ እንታይ  
ኮይኑ ቀልጢፉ ከም ዘይመፅኦ ክነግራ እንተይሓተተትን  
እንተይተፀበየትን ድማ ውህብቶ ኣዳሊዋትሉ ከም  
ዝወዓለት ገለፀት። እንታይ ከም ዘዳለወትሉ ክግምት  
እንተይሓተተት ድማ ነቶም ክልተ ውህብቶታት ባዕሉ  
ከፊቱ ንክርእዮም ብጥቕሱሎም ሓደ ብሓደ ኣልጂላ  
ሃበቶ።

መጀመርታ ነቲ ዓብዪ ዝተጠቐለለ ውህብቶ ተቐቢሉ እናገላበጠ ምስ ረኣየ፣ ነቲ መሸፈኒ ቀስ ኢሉ ብምኽፋት እንታይ ምዃኑ ፈለየ። ቀባሉ እውን ነቲ ንእሽተይ ዝተጠቐለለ ውህብቶ ተቐቢሉ ነቲ ዝተሸፈነሉ መጠቐለሊ ወረቐት ቀንጢጡ እንታይ ከም ዝኾነ ረኣየ። እዞም ክልተ ውህብቶታት ምስቲ ትማሊ ዝፈፀሞ ተግባር ዝተትሓሓዙ ምዃኖም ስለ ዝፈለጠ ድማ ኣዝዩ ሕጉስ በለ። እዞም ውህብቶታት ነቶም ረዳኢ ኣሚኑ ክትግብርም ዝደልዮም ነገራት ከምቲ ዝደልዮ ገይሩ ንክፍፁም ኣብ ጐኑ ደው ከም ዝበለት ዘረጋግፁ ኮኑ።

“ምሕረተይ ከምታ እንተይሓሰብኩዎ ክሕጐስ ዝገበርክኒ፣ ኣነ እውን ነቶም ቃል ዝኣተውኩዎም ብስርዓት ብምትግባር ክኹርዓኪ እየ” በለ። ነቲ ብደሚቕ ወርቃዊ ቀለም ተፃሒፉ ኣብ ፍሬም ዝኣተወ ፅሑፍ ኣብ መደቀሲ ክፍሉ ወሲዱ ኣብ ፊት ንፊት ዝድቅሰሉ ዓራት ኣመዓራርዩ ኣብ መንደቕ ሰቐሎ። ነቲ መዘክር ውዕሎ ንክፅሕፈሉ ሓሲባ ዝሃበቶ ውህብቶ ደብተርን ብርዒን ድማ ነቲ ቀዳማይ ገፅ ግንፅል ኣቢሉ ስሙ ብድርብ ፊደላት ፅሒፉ ኣብ ቦርስኡ ኣቐመጦ።

ረዳኢ ኣብቲ ኣዲኡ ዝሃበቶ መዝገብ ብዛዕባ እቶም ውህብቶ ኣመልኪቱ ዝተሰምዖ ሓሳብ ቦቲ ዝደልዮ ኣገባብ ሓደ ብሓደ እናሓሰበ ብጥንቃቄ ዕሒፉ ኣስፈረ። እዚ እቲ ንፈለማ እዋን እንተይሓተተን እንተይተፀበዮን ዝተቐበሎ ውህብቶ ክብርቲ ወላዲቱ ምዃኑ ብዝገልፅ መልክዑ ኣወቂቡ ኣስፈረ። በብመዓልቱ ድማ ብዛዕባ እቶም ዝገብርዎን ዝተዓዘቦምን ዝተፈላለዩ ተግባራትን ነገራትን እናመረፀ ኣብቲ መዝገብ ውዕሎ እናፀሓፈ ምስፋር ቀፀለ።

ረዳኢ ኣብ መዝገብ ውዕልኡ ዘስፍርዎ ሓሳባት ብዝድህስሱዎም ዛዕባታት ካብ እዋን ናብ እዋን እናሰፍሐን እናተመሓየሸን ከደ። ኣብቶም ናይ መጀመርታ እዋናት ነቶም ባዕሉ ዝፈፀሞምን ዝሓሰቦምን ተግባራትን ሓሳባትን ጥራሕ እናመረፀ የስፍር ነበረ። ካብ መዓልቲ ናብ መዓልቲ ድማ ነቲ ዕሕፈት ኣዝዩ እናመለኸ ስለ ዝኸደ ካብ ዝተፈላለዩ ፍልፍላት ዝረኽቦም ኣዝዮም ብሉዓት ሓሳባት እውን ክውስኽ ጀመረ። ብመሰረት እዚ ድማ ካብ ጋዜጣ፣ መፅሄት፣ ሬድዮን ቴለቪዥንን ዝተኸታተሎም ሓሳባት እውን ከከም ኣድላዪነቶም እናመረፀ ኣስፊሩ እዩ። ካብ መዓልቲ ናብ መዓልቲ ድማ ብዛዕባ ኣዲኡ፣ ባዕሉን ከባቢኡን ክርስዖም ዘይደልዮም ተጓንፎታት ብውቁብ ኣገላልፃ ኣዝዩ ብዙሕ ሓሳብ ክፅሕፍ ከኣለ።

## ሕቶታት ድሕረ ንባብ

ብመሰረት እቲ ምንባብ ነዞም ዝስዕቡ ሕቶታት መልሱ።

1. ረዳኢ ከመይ ዝበሉ መደባት ይክታተል?
2. ረዳኢ ብዛዕባ መን ተማሂሩ?
3. ረዳኢ ካብ ኣዲሱ እንታይ ተቐቢሉ?
4. ረዳኢ እንታይ ክገብር ወሲኑ?
5. ረዳኢ ኣብ መጀመርታ ብዛዕባ መን ዕሒፉ?

